



यहां दो तरह के लोग होते हैं- एक वो जो काम करते हैं और दूसरे वो जो सिर्फ क्रेडिट लेने की सोचते हैं। कोशिश करना कि तुम पहले समूह में रहो क्योंकि वहां कंटीशन कम है।

—इंदिरा गांधी

- पिता-पुत्र को गैर इरादतन हत्या की कोशिश में पांच वर्ष की कैद-III
- रूट कैनाल की प्रक्रिया डिजिटल युग में पूरी तरह से है अत्याधुनिक -III
- छात्रों ने विज्ञान, नवाचार से सजी प्रदर्शनी में दिखाई प्रतिभा-IV

बरेली, रविवार, 16 नवंबर 2025



सिटी ब्रीफ

आंगनबाड़ी कार्यकर्त्रियों के रिक्त पदों पर आवेदन मांगे

बरेली, अमृत विचार : बाल विकास परियोजना के तहत आंगनबाड़ी कार्यकर्त्रियों के नौ रिक्त पदों पर नियुक्ति के लिए विभाग की वेबसाइट पर आवेदन आमंत्रित किए गए हैं। इन पदों के लिए न्यूनतम शैक्षिक योग्यता इंटरमीडिएट या समकक्ष है, जबकि अधिकतम योग्यता परास्नातक है। आयु सीमा 18 से 35 वर्ष निर्धारित की गई है, जिसकी कट ऑफ डेट 1 जुलाई 2025 होगी। रिक्त पदों का विवरण कलेक्ट्रेट, विकास भवन, तहसील, खंड विकास अधिकारी कार्यालय, बाल विकास परियोजना अधिकारियों के सूचना पट और विभागीय वेबसाइट पर उपलब्ध है।

विद्युत पेंशनर्स ने बैठक में उठाए मुद्दे

बरेली, अमृत विचार : विद्युत पेंशनर्स वेलफेयर एसोसिएशन की शनिवार को मासिक बैठक विद्युत निरीक्षण भवन में हुई। इसकी अध्यक्षता करते हुए अशरफ़ी सिंह ने मांग की कि पेंशनर्स हितों से जुड़े शासनदेशों को ऊर्जा निगम के पेंशनर्स पर भी स्वतः लागू माना जाए। उन्होंने कहा कि वर्तमान में इन शासनादेशों का लाभ विद्युत पेंशनर्स को नहीं मिल पाता है जबकि प्रदेश के सभी ऊर्जा निगम उसे अंगीकृत कर लें। वरिष्ठ उपाध्यक्ष केके महेश्वरी ने वर्तमान में लागू चिकित्सीय सुविधा को अपीज एवं औचित्यहीन बताते हुए इसमें सुधार की बात कही। बैठक में ओमदेव बरतरीया, रात कर्ही, आरके शर्मा, केके महेश्वरी, वाहिद अली, पीके मिश्रा, इस्लाम खां, वीरपाल सिंह, विनय अग्रवाल, संजय सक्सेना, एमसी शुक्ला, समेत अन्य ने भी विचार रखे।

डांडिया रोड क्रॉसिंग दो दिन रहेगी बंद

बरेली, अमृत विचार : पूर्वोत्तर रेलवे के इज्जतनगर मंडल ने बहेड़ी-किच्छा रेलखंड पर स्थित डांडिया गांव क्रॉसिंग 34/सी को मरम्मत कार्यों के लिए अस्थायी रूप से दो दिन के लिए बंद करने का निर्णय लिया है। क्रॉसिंग पर बीसीएम की ओर से ओवरहालिंग और ट्रैक मरम्मत का कार्य किया जाएगा। क्रॉसिंग 15 नवंबर की रात 8 बजे से 16 नवंबर की सुबह 6 बजे तक बंद रहेगा। इसी प्रकार दूसरे चरण में 16 नवंबर की रात 8 बजे से 17 नवंबर की सुबह 6 बजे तक भी फाटक पर आवामगमन प्रतिबंधित रहेगा। वाहन चालक वैकल्पिक मार्ग भगा गांव स्थित क्रॉसिंग 35/सी से गुजर सकेंगे। वरिष्ठ मंडल वाणिज्य प्रबंधक संजीव शर्मा ने बताया कि कार्य पूर्ण होने के बाद क्रॉसिंग पर सुरक्षा और सुगमता में सुधार होगा।

महाप्रबंधक को समस्याओं से अवगत कराया

बरेली, अमृत विचार : ओबीसी रेल कर्मचारी एसोसिएशन ने महाप्रबंधक पूर्वोत्तर रेलवे गोरखपुर उदय बोर बंकर का इज्जतनगर मंडल में प्रथम आमामन पर स्वागत किया। मंडल मंत्री सतीश चंद्रपाल ने महाप्रबंधक को कर्मचारियों की समस्याओं से संबंधित ज्ञापन सौंपा। साथ ही महाप्रबंधक का सम्मान शाल ओढ़ाकर किया। मंडल अध्यक्ष संजय सिंह, सहायक मंडल मंत्री उमेश यादव, दिनेश कुमार, सोनू सिंह, दिगंबर यादव, जीतकमल अंसारी, इस्कर अली, मनोज कुमार, इसरार अली आदि पदाधिकारी उपस्थित रहे।

आयोजन

सनातन संस्कृति चेतना ट्रस्ट ने अर्बन हाट ऑडिटोरियम में बौद्धिक विमर्श कार्यक्रम किया आयोजित

भारत की संस्कृति विश्व की सबसे प्राचीन और वैज्ञानिक : पुष्पेंद्र

कार्यालय संवाददाता, बरेली

अमृत विचार : सनातन संस्कृति चेतना ट्रस्ट की ओर से शनिवार देर शाम अर्बन हाट के ऑडिटोरियम में आयोजित बौद्धिक विमर्श कार्यक्रम में प्रसिद्ध राष्टवादी विचारक पुष्पेंद्र कुलश्रेष्ठ ने कहा कि भारत की संस्कृति विश्व की सबसे प्राचीन और वैज्ञानिक संस्कृति है, जो वसुधैव कुटुम्बकम् और सर्वे भवन्तु सुखिनः जैसे सार्वभौमिक आदर्शों पर आधारित है। यह संस्कृति केवल पूजा-पद्धति नहीं, बल्कि जीवन जीने की कला और समाज को जोड़ने का विज्ञान है। उन्होंने अपने तीसरे और प्रभावशाली अंदाज में कहा कि आज सनातन परंपरा पर योनानाबद्ध प्रहार किए जा रहे हैं, तब हमें यह समझना होगा कि जो सनातन को तोड़ना चाहते हैं, वे



अर्बन हाट में बौद्धिक विमर्श कार्यक्रम में बोलते पुष्पेंद्र कुलश्रेष्ठ।

● अमृत विचार

भारत की आत्मा को तोड़ना चाहते हैं। कहा कि सनातन का अर्थ साइंस है। इसमें धर्म का तात्पर्य माता-पिता, गुरु आदि धर्म से है। जातियां कर्म प्रधान थीं। करीब एक हजार सालों में इसे तोड़-मरोड़ गया। हजारों साल पहले ऋषि-मुनियों ने जो बातें धर्मग्रंथ, वेद, पुराण, उपनिषदों में कहीं थीं,

अब नासा उसे सही ठहरा रहा है। पृथ्वी से चांद तक की दूरी, धार्मिक प्रतीकों की वैज्ञानिक अवधारणा है। जिस कालखंड में यह जानकारियां दी गईं, उस दौरान अगर लोगों को सीधे-सीधे समझाते तो शायद वह माना नहीं जाता, इसलिए उन्होंने इसे प्रतीकों से जोड़ा। पूजा-पाठ से



अर्बन हाट में बौद्धिक विमर्श कार्यक्रम में शामिल लोग।

● अमृत विचार

जोड़ा। कहा कि हमें यह जानना होगा कि हमारी सभ्यता, परंपरा और संस्कृति क्या है और हमें अपने ज्ञान का उपयोग देश के निर्माण में करना है, न कि संस्कृति के विनाश में। कहा जो भारत को समझना चाहता है, उसे भारत के ऋषियों, वेदों और परंपराओं को समझना होगा। उन्होंने धर्म का

महत्व विस्तार से बताया। समिति के अध्यक्ष रवींद्र अग्रवाल, सचिव भावेश अग्रवाल, आशु अग्रवाल, अनुपम खंडेलवाल, प्रवेश उपाध्याय, डॉ. रचिन अग्रवाल, डॉ. डीके सक्सेना, अनुपम कपूर, डॉ. प्रमोद माहेश्वरी, डॉ. पवन अग्रवाल, अनुज अग्रवाल, संजय शुक्ला आदि उपस्थित रहे।

कार्यालय संवाददाता, बरेली

अमृत विचार : बरेली विकास प्राधिकरण (बीडीए) बोर्ड ने शहर के विकास को नई दिशा देने के लिए दो बड़ी परियोजनाओं में मंजूरी दे दी है। कमिश्नर भूपेंद्र एस चौधरी की अध्यक्षता में शनिवार को हुई 93वीं बोर्ड बैठक में पीलीभीत रोड किनारे विशाल रेजिडेंशियल टाउनशिप और दिल्ली हाईवे किनारे औद्योगिक टाउनशिप विकसित करने के प्रस्ताव को स्वीकृति दी है।

सीएम के प्रस्तावित दोरे 20 से 25 नवंबर तक परियोजनाओं का लोकार्पण कर भूमि अधिग्रहण शुरू करने का दावा किया जा रहा है। बीडीए बोर्ड ने पीलीभीत

● औद्योगिक टाउनशिप में ट्रांसपोर्ट नगर, लॉजिस्टिक पार्क समेत अनेक सुविधाएं होंगी

रोड पर नौ गांवों अड्डपुरा जागीर, अहलादपुर, आसपुर खूबचंद, कुम्हरा, कलापुर, बरकापुर, मोहरनियां, हरहरपुर और नवदिया कुर्मियान की 267.1443 हेक्टेयर भूमि के क्रय को सर्वसम्मति से मंजूरी दे दी। किसानों से भूमि आपसी सहमति के आधार पर खरीदी जाएगी।

भूमि और विकास लागत जोड़ते हुए बीडीए ने भूखंडों का आवंटन मूल्य 26,500 रुपये प्रति वर्गमीटर तय किया है। इस योजना में आवासीय और व्यावसायिक भूखंडों के



बीडीए बोर्ड बैठक में मौजूद कमिश्नर भूपेंद्र एस चौधरी व अन्य अफसर।

● अमृत विचार

साथ होटल, अस्पताल, स्कूल, मल्टीप्लेक्स, साइबर सिटी और बड़ा सेंट्रल पार्क भी प्रस्तावित है। साथ ही लोगों को स्वच्छ वातावरण उपलब्ध कराने के

लिए विशाल सेंट्रल पार्क और अन्य नेवरहुड पार्क प्रस्तावित किए जाएंगे।

अधिकारियों के अनुसार यह टाउनशिप शहर का सबसे बड़ा

बिजली विभाग की एक मुश्त समाधान योजना 1 दिसंबर से

बरेली, अमृत विचार : बिजली विभाग की एक मुश्त समाधान योजना 1 दिसंबर से शुरू हो रही है। इसके तहत बकाया बिल पर लगा ब्याज माफ किया जाएगा। वहीं बिजली चोरी के मुकदमे में फंसे उपभोक्ताओं को भी राहत दी जाएगी।

शासन की तरफ से जारी आदेश के तहत बिजली चोरी के मामलों में लगे जुर्माने में इस बार छूट दी जाएगी। मार्च 2025 से पहले बिजली चोरी के मुकदमे जो भी उपभोक्ताओं के ऊपर दर्ज किए हैं उन्हें पंजीकरण कराने पर 50 प्रतिशत की छूट दी जाएगी। योजना तीन चरणों में 1 दिसंबर 2025 से 28 फरवरी 2026 तक चलेगी। इस संबंध में बरेली जोन प्रथम के मुख्य अभियंता ज्ञान प्रकाश ने बताया कि योजना के प्रचार प्रसार को लेकर आदेश मिल गए हैं। सभी अधिकारियों को अधिक से अधिक योजना का प्रचार प्रसार करने को कहा है, ताकि उपभोक्ताओं को इसका लाभ मिल सके।

अलखनाथ मंदिर परिसर में रुकवाया दुकानों व टॉयलेट ब्लॉक का निर्माण

कार्यालय संवाददाता, बरेली

अमृत विचार : अलखनाथ मंदिर परिसर में नाथ कॉरिडोर परियोजना के तहत मुख्य द्वार, सत्संग भवन, वैदिक लाइब्रेरी, प्रसाद और फूलों की दुकान, टॉयलेट ब्लॉक का निर्माण कार्य चल रहा है। एक स्थानीय व्यक्ति ने अपनी जमीन बताते हुए दुकानों और टॉयलेट ब्लॉक निर्माण कार्य रुकवा दिया है। शनिवार को मंदिर समिति के साधु-संतों ने तहसील दिवस में इसकी शिकायत कर निर्माण कार्य शुरू कराने की मांग की है।

नाथ कॉरिडोर परियोजना के तहत शिव मंदिरों को प्रदेश स्तरीय पर्यटन स्थल बनाने की दिशा में कार्य किया जा रहा है। इस परियोजना के तहत अलखनाथ मंदिर परिसर में 11.60 करोड़ रुपये से निर्माण कार्य किए जा रहे हैं। यहां एक पार्किंग क्षेत्र बनाया जाएगा। परिसर में फूल और प्रसाद के लिए नई दुकानें, एक बड़ा

● मंदिर समिति ने तहसील दिवस पर निर्माण शुरू कराने की मांग की

● करीब 11.5 करोड़ रुपये की लागत से किए जाएंगे निर्माण कार्य



मंदिर परिसर में दुकानों और टॉयलेट ब्लॉक का रुका निर्माण कार्य।

सत्संग हॉल और वैदिक लाइब्रेरी बनाने के साथ ही मुख्य प्रवेश द्वार भी आकर्षक बनाया जाएगा। अलखनाथ मंदिर में बन रही प्रसाद और फूलों की दुकानों और टॉयलेट ब्लॉक का निर्माण स्थानीय व्यक्ति ने रुकवा दिया है। शनिवार को मंदिर समिति के साधु संतों ने तहसील दिवस पर अधिकारियों के समक्ष अपनी

समस्या से अवगत कराया और विवादित जमीन पर हो रहे निर्माण कार्य शुरू कराने की मांग की। मंदिर समिति के लाल गिरि बाबा ने बताया कि चार दिन पहले स्थानीय व्यक्तियों ने अपनी जमीन बताते हुए परिसर में हो रहे निर्माण कार्य को रुकवा दिया। उनका कहना है कि यह जमीन लंबे समय से मंदिर की है।

अभियान: 35 घरों में बिजली चोरी पकड़ी, रिपोर्ट

बरेली, अमृत विचार: बिजली चोरी पकड़ने और बकाया बिल वसूली के लिए मुख्य अभियंता के निर्देश पर शनिवार को शहर से लेकर देहात में मॉर्निंग रेड की गई। अभियान के दौरान चेकिंग में 35 घरों में बिजली चोरी होते हुए मिली। जिसके बाद चोरी करने वालों पर रिपोर्ट दर्ज कराई गई। बरेली जोन प्रथम के तहत आने वाले विद्युत वितरण खंड रामपुर रोड, शाहजहांपुर रोड, बहेड़ी और आंवला में संबंधित अधिशासी अभियंता के नेतृत्व में संदेह वाले चयनित क्षेत्रों में मॉर्निंग रेड एवं कांbing की गई। 87 उपभोक्ताओं के कनेक्शन चेक किए गए। 35 के खिलाफ चोरी मिलने पर रिपोर्ट दर्ज कराई गई। वहीं 20 उपभोक्ताओं का लोड बढ़ाया गया। इस दौरान 1.25 लाख रुपये की राजस्व वसूली भी की गई।

मौसम : आज भी जारी रहेगी शीतलहर, फिर मिलेगी राहत

बरेली, अमृत विचार : प्रदेश में शीत लहर का प्रकोप शुरू हो गया है, जिसमें बरेली भी शामिल है। मौसम विभाग ने रविवार को भी शीत लहर जारी रहने और तापमान में और गिरावट आने की संभावना है। इसके बाद मौसम में बदलाव होगा और तापमान बढ़ने से ठंड से राहत मिलेगी।

जिले में शनिवार को न्यूनतम तापमान सामान्य से 5.2 डिग्री सेल्सियस कम 9.5 डिग्री सेल्सियस और अधिकतम तापमान सामान्य से 3.5 डिग्री सेल्सियस कम 26.8 डिग्री सेल्सियस रिकॉर्ड किया गया। दिन में तेज धूप खिलने से राहत मिली लेकिन शाम होते ही ठंड फिर बढ़नी शुरू हो गई। आंशिक मौसम केंद्र लखनऊ के वरिष्ठ मौसम विज्ञानी डॉ. अतुल कुमार सिंह ने बताया कि प्रदेश में

● हिमालयीय क्षेत्रों से आ रही ठंडी हवाओं की वजह से ठिठुरे लोग

कोई भी सक्रिय मौसम तंत्र नहीं होने के कारण पश्चिमी हिमालयीय क्षेत्रों से आ रही ठंडी और शुष्क उत्तरी-पश्चिमी हवाओं के साथ आसमान सफ़ेक होने से रात में बड़े विकिरणीय शीतलन और मध्य भारत पर बने प्रतिचक्रवात से हो रहे ठंडी हवाओं के अधोगमन के संयुक्त प्रभाव से तापमान में गिरावट आई है। रविवार देर रात और सुबह भोर के समय आंशिक शीत लहर स्थितियां जारी रहने की संभावना है, लेकिन दिन में धूप निकलने के साथ इसका प्रभाव समाप्त हो जाने की संभावना है। 17 नवंबर से तापमान में थोड़ी बढ़ोत्तरी से शीतलहर जैसी स्थितियों से राहत मिलने की संभावना है।

सिटी ब्रीफ

अनिल पटेल को हटाया मनोहर बने सपा पिछड़ा वर्ग के जिलाध्यक्ष

बरेली, अमृत विचार : समाजवादी पार्टी हाईकमान ने अनिल पटेल को अनुशासनहीनता के कारण पद से हटा दिया और मनोहर गंगवार को समाजवादी पिछड़ा वर्ग का नया जिलाध्यक्ष बनाया है। अनिल पटेल ने बीते दिनों सोशल मीडिया पर जिलाध्यक्ष हटाओ, सपा बचाओ का पोस्टर वायरल किया था, तब से उनपर कार्रवाई के कयास लगाए जा रहे थे। प्रदेश अध्यक्ष डॉ. राजपाल कश्यप ने शनिवार को मनोहर गंगवार को पिछड़ा वर्ग के जिलाध्यक्ष की जिम्मेदारी सौंपते मनोनयन पत्र जारी किया। जिलाध्यक्ष शिवचरन कश्यप ने बताया कि पार्टी में अनुशासनहीनता करने वालों के लिए कोई जगह नहीं है। नई जिम्मेदारी मिलने पर मनोहर गंगवार को जिला उपाध्यक्ष रविन्द्र सिंह यादव, मनोहर सिंह पटेल, अबेडकर वाहिनी के राष्ट्रीय उपाध्यक्ष सुरेंद्र नाथकर, कोषाध्यक्ष अशोक यादव, जिला सचिव बृजेश श्रीवास्तव सविता, जितेंद्र मुंडे, राकेश गुप्ता, संजीव कश्यप, रामसेवक प्रजापति, गंगा सिंह यादव ने बधाई दी।

सपा के पूर्व प्रदेश प्रवक्ता मयंक शुक्ला को मातृ शोक

बरेली, अमृत विचार : सपा के पूर्व प्रदेश प्रवक्ता मयंक शुक्ला उर्फ मौंटी की मां सरोज शुक्ला का शनिवार देर शाम उपचार के दौरान निधन हो गया। तिलवर संबंधी समस्या होने पर पिछले सप्ताह उन्हें शहर के एक निजी अस्पताल में भर्ती कराया गया था। यहां हालत में सुधार नहीं होने पर मयंक ने उन्हें एक मेडिकल कॉलेज में भर्ती कराया। वह कुछ दिनों से वैटीलेटर पर थीं। शनिवार को डाक्टरों ने तबीयत में सुधार होना बताकर छुट्टी देने की बात कही, लेकिन देर शाम अचानक सांस लेने पर तकलीफ ज्यादा होने पर उनका निधन हो गया। रविवार शाम 4 बजे मॉडल टाउन रमशान भूमि पर अंतिम संस्कार होगा। बेटे मयंक शुक्ला ने बताया कि तबीयत में सुधार होने के बाद अचानक ऐसा क्या हुआ, समझ में नहीं आ रहा।



पिता-पुत्र को गैर इरादतन हत्या की कोशिश में पांच वर्ष की कैद

भोजीपुरा थाना क्षेत्र के मामले में कोर्ट ने दोनों पर जुर्माने की भी सजा सुनाई

विधि संवाददाता, बरेली

अमृत विचार: चार साल पहले गैर इरादतन हत्या की कोशिश, मारपीट, अपमानित करने के मामले में स्पेशल जज त्वरित न्यायालय राघवेंद्र मणि ने थाना भोजीपुरा के गांव सालेपुर निवासी शमशू और उसके पुत्र नजीम को परीक्षण में दोषी पाते हुए पांच वर्ष कठोर कारावास की सजा सुनाई। कोर्ट ने प्रत्येक पर 12500 रुपये जुर्माने की सजा भी सुनायी। सरकारी वकील संतोष श्रीवास्तव ने बहस कर आरोपी पिता-पुत्र को कड़ी सजा देने को दलीलें दी थी।

गांव सालेपुर निवासी वादी मुकदमा मो. तौफीक ने थाना भोजीपुरा में तहरीर देकर बताया था कि 5 मई 2021 को उसका चचेरा भाई मो. इसूब जादौपुर बाजार से अपने घर आ रहा था। शाम 6.30 बजे गांव से पहले उसके ही

दुष्कर्म के आरोपी की जमानत नहीं

विधि संवाददाता, बरेली : नाबालिग लड़की (15) को बहला फुसलाकर ले जाने के बाद दुष्कर्म करने के आरोपी थाना भुता क्षेत्र निवासी विशाल राठौर की जमानत अर्जी स्पेशल जज पॉक्सो एक्ट कोर्ट रामानन्द ने खारिज कर दी। सरकारी वकील सरनाम सिंह ने बताया कि पीड़िता के पिता ने थाना फरीदपुर में रिपोर्ट दर्ज कराई थी कि पड़ोस में विशाल राठौर किराये पर रहता है। शादीशुदा और दो बच्चों का पिता है। 10 अक्टूबर को विशाल पुत्री को ले गया है। पीड़िता ने अपने बयान में विशाल के साथ शारीरिक संबंध स्थापित होने की बात कबूल की।

गांव के नजीम, मट्टू व उनके पिता शमशू ने रास्ते में रोक लिया गाली गलौज करने लगे। जब उसके भाई ने विरोध किया तब तीनों लोगों ने

भरण पोषण राशि न देने पर रिकवरी वारंट जारी

विधि संवाददाता, बरेली : पत्नी और नाबालिग पुत्री को छह साल से भरण पोषण की रकम अदा न करने पर अपर प्रधान न्यायाधीश पारिवारिक न्यायालय-3 ज्ञानेंद्र त्रिपाठी ने मुरादाबाद के कोतवाली थाना क्षेत्र के मालवीय नगर निवासी पति अमित गगनेजा के विरुद्ध 5 लाख 20 हजार रुपये का रिकवरी वारंट जारी किया है। एसएसपी मुरादाबाद को पत्र भेजकर थानाध्यक्ष कोतवाली के जरिए रकम वसूल करवाकर न्यायालय में जमा कराने का आदेश दिया है। ख्वाजा कुतुब निवासी प्रिंसी ने पति से भरण पोषण की रकम दिलाने के लिए वर्ष 2019 में फैमिली कोर्ट में वाद दायर किया था। 19 दिसम्बर 2024 को कोर्ट ने पत्नी को 5 हजार व पुत्री को 5 हजार रुपये प्रार्थना पत्र पेश किया जाने की तिथि से भरण पोषण की रकम देने का आदेश पति को दिया था।

किशोरी से दुष्कर्म के आरोपी को जमानत नहीं

विधि संवाददाता, बरेली : किशोरी को बहला फुसलाकर ले जाने के बाद दुष्कर्म करने के आरोपी बदायूं के थाना दातागंज के गौसगंगर निवासी सुरेश की जमानत अर्जी स्पेशल जज पॉक्सो एक्ट कोर्ट देवाशीष ने खारिज कर दी। सरकारी वकील राजीव तिवारी ने बताया कि 15 वर्षीय किशोरी के पिता ने थाना हाफिजगंज में आरोपी के विरुद्ध बहला फुसला कर ले जाने का मुकदमा दर्ज कराया था। पीड़िता ने अपने बयान में बताया कि बल्लभगढ़ ले जाकर तीन बार शारीरिक संबंध बनाने की बात कही थी।

लाठी डंडों से पीट-पीट कर घायल कर दिया। जिससे काफी चोटें आयी हैं। पुलिस ने विवेचना के बाद

नजीम व शमशू के विरुद्ध आरोप पत्र कोर्ट भेजा था। अभियोजन ने 7 गवाह पेश किये।

मालगाड़ी के डिब्बे में लगी आग

कार्यालय संवाददाता, बरेली

अमृत विचार: परसाखड़ा के पास मालगाड़ी के एक डिब्बे में आग गई गई। इसके बाद मालगाड़ी को जंक्शन पर रोका गया, इससे अफरा-तफरी का माहौल हो गया। फायर ग्रेण्ड की मदद से आग पर काबू पाया गया।

दिल्ली से झारखंड जा रही पासल मालगाड़ी के एक डिब्बे में परसाखड़ा के पास शनिवार सुबह करीब 9 बजे आग भड़क गई। बरेली जंक्शन पर पहुंचने से पहले ही लोको पायलट ने बोगी से धुआं निकलते देखा और तत्काल कंट्रोल रूम को सूचना दी। सूचना मिलते ही रेलवे अफसर अलर्ट हो गए और फायर ब्रिगेड को मौके पर बुला लिया गया। बरेली जंक्शन पर मालगाड़ी को रोका गया। जिस डिब्बे में आग लगी थी, उसे तत्काल ट्रेन से अलग कर दिया गया।



मालगाड़ी में आग लगने से जलता सामान।

दिल्ली से झारखंड जा रही थी मालगाड़ी, फायर ब्रिगेड ने पाया काबू

इसकी सूचना कंट्रोल रूम को दी गई, जिसके बाद रेलवे कर्मचारी और आरपीएफ की टीम मौके पर पहुंची। एहतियात के तौर पर रेलवे कर्मियों ने आसपास का क्षेत्र खाली करा लिया। मौके पर पहुंची फायर ब्रिगेड की टीम ने किसी तरह से आग पर काबू पाया। रेलवे की टीम ने जांच शुरू कर दी है।

नर्सिंग छात्र को प्रेमजाल में फंसा किया जबरन निकाह

दूसरे समुदाय की युवती ने छात्र से वसूले दो लाख रुपये, चार पर रिपोर्ट

बरेली, अमृत विचार : बीएससी नर्सिंग के छात्र को दोस्ती और प्यार में फंसाकर दूसरे समुदाय की युवती ने जबरन निकाह कर लिया और दो लाख रुपये रेंट लिए। छात्र की मां की तहरीर पर बिथरी चैनपुर पुलिस ने बदायूं निवासी नर्सिंग छात्रा, उसके मां-बाप और भाई के खिलाफ रिपोर्ट दर्ज कर ली है।

सुभाषनगर थाना क्षेत्र के शांति विहार निवासी सुशीला देवी ने बताया कि उनका बेटा कुशल यादव एक प्राइवेट नर्सिंग कॉलेज में पढ़ाई कर रहा है। इंटरनॅशिय के दौरान बिथरी सीएचसी में उसकी मुलाकात दूसरे नर्सिंग कॉलेज की छात्रा से हुई। दोनों के बीच मोबाइल पर बातचीत शुरू हुई और फिर छात्रा ने कुशल को अपने परिवार से मिलवाया। आरोप है कि छात्रा के परिवार ने फीस के नाम पर कुशल से दो लाख रुपये ले लिए। इसके बाद छात्रा ने कुशल को बहला-फुसलाकर बदायूं बुला लिया। जहां उसके मां-पिता और भाई ने उसे धमकाकर छात्रा के साथ जबरन निकाह करा दिया। निकाह के बाद युवक को बताया गया कि दो लाख रुपये पत्नी को दिए हैं। अब उसकी आगे की पढ़ाई का खर्च पांच

सगाई से एक दिन पहले प्रेमी के साथ युवती फरार

बरेली, अमृत विचार : कैट थाना क्षेत्र में सगाई से ठीक एक दिन पहले युवती प्रेमनगर निवासी प्रेमी प्रशांत के साथ फरार हो गई। पिता का आरोप लगाया कि युवती घर से जाते समय दाई लाख रुपये और सोने-चांदी के जेवर भी साथ ले गई। पिता की तहरीर पर पुलिस ने रिपोर्ट दर्ज कर दोनों की तलाश शुरू कर दी है। युवती की 16 नवंबर को युवती की सगाई होने वाली थी। परिजन प्रशांत के घर पहुंचे, जहां उससे घरवालों ने उनके साथ अभद्रता करते हुए मारपीट की।

लाख रुपये भी तुम्हें ही देना होगा। कुशल ने रुपये देने से इन्कार किया तो परिजनों ने उस पर दुष्कर्म का झूठा मुकदमा दर्ज कराने की धमकी दी। इसके बाद बिथरी चैनपुर थाने में उसके खिलाफ रिपोर्ट दर्ज कराई गई। अब आरोपी परिवार सात लाख रुपये में समझौता कराने का दबाव बना रहा है। उन्होंने शादी की तस्वीरें, वीडियो और रुपये मांगने से जुड़े सबूत पुलिस को सौंपे हैं।

शिक्षक से जमीन देने का झांसा देकर 68 लाख ठगे

कार्यालय संवाददाता, बरेली

अमृत विचार : बिथरी चैनपुर थाना क्षेत्र में एक शिक्षक से जमीन देने का झांसा देकर 68 लाख रुपये की ठगी कर ली गई। आरोपियों ने घर पर बुलाकर उसकी हत्या करने की भी कोशिश की। एसएसपी अनुराग आर्य के आदेश पर पुलिस ने ठगों के खिलाफ रिपोर्ट दर्ज कर ली है।

गांव इटौआ बैनौराम निवासी शिक्षक नरोत्तम सिंह ने बताया कि उन्होंने उड़ला जागीर के रहने वाले बाबू मोहम्मद से पांच लाख रुपये देकर एक जमीन का रजिस्टर्ड एक्सीमेंट कराया। इसके बाद कई बार में 68 लाख रुपये उनसे लिए गए लेकिन रजिस्ट्री नहीं कराई गई। बाबू मोहम्मद से बेनामा करने को कहा तो वह गुंडई पर उतारू हो गया। उसने

महाप्रबंधक ने इज्जनगर मंडल

का किया निरीक्षण

बरेली, अमृत विचार : पूर्वोत्तर रेलवे गोरखपुर के महाप्रबंधक उदय बोरवणकर ने शनिवार को इज्जनगर मंडल का निरीक्षण किया। इस दौरान मंडल में चल रही गतिविधियों, कार्य प्रणालियों और कर्मचारियों से जुड़े मुद्दों की गहन समीक्षा की गई। पूर्वोत्तर रेलवे की यूनियन एनई रेलवे मॅंस कांग्रेस के प्रतिनिधिमंडल ने उनका स्वागत किया।

मंडल मंत्री रजनीश तिवारी ने महाप्रबंधक को ज्ञापन सौंपा जिसमें कर्मचारियों की इंटेक कोटा, जीडीसीई की रिक्तियां भरने जैसे मुद्दों को प्रमुखता से शामिल किया गया। महाप्रबंधक ने कर्मचारी प्रमोद यादव के हाथों कारखाना मंडल यूनियन कार्यालय का उद्घाटन करवाया। उन्होंने संगठन को कर्मचारियों के हित में मजबूती से कार्य करने के लिए प्रोत्साहित किया। संतोष यादव, निहारिका, रिमझिम, शशिबाला, वंदना, हरीशवाला, ज्योत्सना, गंगा शर्मा, नीलिमा दास, रजनी, दीपा मटियाली, फातिमा, शर्मिला, शशि प्रभा, पूनम उपाध्यय, देवेन्द्र सिंह, राजेश दीक्षित, विलियम रिचर्ड, मोहित भदोरिया, विनय कुमार, लव कुमार, राजू कुमार आदि मौजूद रहे।

घर पर बुलाकर हत्या करने की कोशिश करने का भी आरोप

एसएसपी के आदेश पर बिथरी चैनपुर पुलिस ने दर्ज की रिपोर्ट

सीधा कहा कि तय राशि से 15 लाख रुपये अतिरिक्त देना होगा नहीं दी तो जमीन भूल जाओ। आरोप है कि 12 अगस्त को समय करीब शाम 5 बजे आरोपी ने अपने घर बुलाया। वहां पर आरोपी और उसकी पत्नी और दो अज्ञात व्यक्ति ने पकड़ लिया और गले में गमछे का फंदा डालकर हत्या की कोशिश की। उसने वहां से किसी तरह भाग कर अपनी जान बचाई। पीड़ित ने मामले की शिकायत एसएसपी अनुराग आर्य से की। एसएसपी के आदेश पर पुलिस ने बाबू मोहम्मद, उनकी पत्नी समेत दो अन्य अज्ञात के खिलाफ रिपोर्ट दर्ज कर ली है।



रोहिलखण्ड मेडिकल कॉलेज एवं हॉस्पिटल

पीलीभीत बाईपास रोड, बरेली

विशाल चिकित्सा शिविर

हड्डी रोग विभाग

स्त्री रोग विभाग

बाल रोग विभाग

शल्य रोग (सर्जरी) विभाग

मेडिसिन विभाग

चेस्ट एवं टी.बी विभाग

नेत्र रोग विभाग

मानसिक रोग विभाग

वर्म रोग विभाग

नाक, कान, गला रोग विभाग

यह सुविधा 10 नवम्बर 2025 से 20 नवम्बर 2025 तक

समस्त रोगों के इलाज की उत्तम स्तरीय सुविधाएं

रजिस्ट्रेशन शुल्क मात्र 20/- रुपये

डॉक्टर द्वारा परामर्श मुफ्त

भर्ती एवं पलग मुफ्त

भर्ती मरीजों का एक्स-रे मुफ्त

भर्ती मरीजों की सामान्य जाँचें मुफ्त

डिलीवरी मुफ्त

भर्ती मरीजों का ड्रेन एमआरआई 1500/- में
स्पइन एमआरआई 2000/- में

भर्ती मरीजों का अल्ट्रासाउण्ड मुफ्त

सी.टी. 20% की छूट पर एवं ईको 500/- में

भर्ती मरीजों की दवाईयाँ भारी छूट पर

रोहिलखण्ड हॉस्पिटल में इम्पेनल्ड संस्थायें

इम्पेनल्मेंट संस्थाओं के नाम (कैथालेस-इलाज)

इम्पेनल्मेंट टी.पी.ए. कंपनी (कैथालेस-इलाज)

1. आयुष्मान भारत योजना

2. राष्ट्रीय अन्धता नियंत्रण कार्यक्रम (NBCP)

3. होसला साझेदारी (परिवार नियोजन)

4 – सी.ए.आई.आई. (CAR)

5. एक्स-सर्विसमैन कंट्रीब्यूटरी हेल्थ स्कीम (ESIC)

6. आई.वी.आर.आई. (IVRI)

7. कर्मचारी राज्य बीमा कारपोरेशन (ESIC)

8. बी.एस.एन.एल.

9. प्रधान मंत्री सुरक्षित मानव अभियान

10. सेंट्रल आर्म्ड पुलिस फोर्स (CAPF)

11. सेंट्रल गर्वमेंट हेल्थ स्कीम

1. एचडीएफसी एगें

2. एट्रिक्सन इंश्योरेंस प्राइवेट लिमिटेड

3. सेफवे इंश्योरेंस टी.पी.ए. प्राइवेट लिमिटेड

4. रिलायंस हेल्थ इंश्योरेंस

5. आदित्य विरला ग्रुप जनरल इंश्योरेंस कंपनी लिमिटेड

6. जेनिन्स इंश्योरेंस कंपनी लिमिटेड

7. युनिवर्सल सोल्पो जनरल इंश्योरेंस

8. एचबीआई इन्श्योरेंस

9. आईसीआईसीआई लोम्बार्ड

12. रिलायन्स जनरल इन्श्योरेंस कं. लि.

*इनवेजस रेडियोलॉजी की जाँचें छोड़ कर

*T&C Apply

हैल्पलाइन नं. : 9520876140, 8534088093, 9520876145

इमरजेंसी भर्ती की सुविधा 24 घंटे उपलब्ध अनुभवी डाक्टरों की देख-रेख में

एन.ए.वी.एच.* ‘राष्ट्रीय स्तर’ द्वारा प्रमाणित संस्था

*एनई लेवल 4

डोडा के साथ दो तस्कर दबोचे

कार्यालय संवाददाता, बरेली

अमृत विचार : बारादरी थाना पुलिस ने पीलीभीत के बरखेड़ा इलाके में डोडा छिलका की खेप पहुंचाने जा रहे दो तस्करों को गिरफ्तार कर लिया। दोनों के कब्जे से 20.80 किलो डोडा छिलका बरामद हुआ। पुलिस ने दोनों आरोपियों के खिलाफ एनडीपीएस की रिपोर्ट दर्ज कर कोर्ट पेश किया, जहां से दोनों को जेल भेज दिया गया। गिरफ्तार आरोपियों की पहचान फरीदपुर के गांव तुमड़िया निवासी वीरपाल और गोविंदापुर निवासी वीरेंद्र के रूप में हुई।

बारादरी थाना प्रभारी धनंजय पांडे ने बताया कि शुक्रवार रात पुलिस ने घेराबंदी कर पीलीभीत बाईपास से दोनों को पकड़ा। गिरफ्तार युवकों ने पूछताछ में बताया कि उन्होंने यह डोडा

पीलीभीत के बरखेड़ा में सप्लाई करने जा रहे थे डोडा

पुलिस गिरफ्त में तस्कर।

छिलका बदायूं क्षेत्र के किसानों से खरीदकर इकट्ठा किया था। दोनों इसे पीलीभीत के बरखेड़ा इलाके में सप्लाई करने जा रहे थे, जहां अधिक दाम मिलने की उम्मीद थी। पुलिस के अनुसार दोनों काफी समय से तस्करी में सक्रिय थे और इलाके में छोटे-छोटे तस्करों के जरिए नेटवर्क चला रहे थे। सीओ तृतीय पंकज श्रीवास्तव ने बताया कि पूरे नेटवर्क की जांच शुरू कर दी गई है।

दो भाइयों पर लगा गुंडा एक्ट

बरेली, अमृत विचार : बारादारी थाना क्षेत्र में अधिवक्ता के पति की स्कूटी रोककर गोली चलाने

वाले भाजपा नेता के करीबी दो भाइयों जोगी नवादा निवासी सौरभ राठौर और टिंकू राठौर के खिलाफ पुलिस ने

सौरभ राठौर

टिंकू राठौर

गुंडा एक्ट के तहत कार्रवाई कराई है। अब जल्द ही दोनों के खिलाफ जिला बदर की कार्रवाई कराई जाएगी। जोगीनवादा निवासी अधिवक्ता रीना सिंह ने आरोप लगाया था कि 8 दिसंबर 2024 को मोहल्ले के ही सौरभ राठौर, टिंकू राठौर, रजत राठौर, शिवम राठौर, आकाश राठौर, विशाल, हिमायत राठौर, अमित राठौर, लालू पटेल, अभिषेक तमंचा, गोपाल मिश्रा समेत कई अज्ञात लोगों ने रंजिश के चलते उनके पति लखन सिंह की स्कूटी को रोककर हमला कर दिया। बीच बचाव में आए लखन के भाई सूरजभान, प्रेमपाल और दरबारी लाल पर भी हमला कर दिया। हमले में सूरजभान और लखन के पैर और प्रेमपाल के पेट में गोली लगी। दरबारी लाल के एक पैर में फ्रैक्चर हो गया। रीना सिंह की तहरीर पर पुलिस ने सभी आरोपियों के खिलाफ रिपोर्ट दर्ज कराई थी। टिंकू, आकाश और विशाल पर भी एक भाजपा नेता के करीबी हैं। दोनों भाइयों के खिलाफ गुंडा एक्ट के तहत कार्रवाई की गई है।

अब तक 1.06 लाख मीट्रिक टन धान खरीदा

कार्यालय संवाददाता, बरेली

अमृत विचार: किसानों को फसल का 48 घंटे के अंदर भुगतान करवाने के मुख्यमंत्री योगी आदित्यनाथ के निर्देशों के बाद खाद्य एवं विपणन विभाग ने तैयारी तेज कर दी हैं। अब किसानों के पास जाकर धान की खरीद की जा रही है। मंडल में अब तक 17 हजार किसानों से 1.06 लाख एमटी धान की खरीद हो चुकी है।

सामान्य धान के लिए 2369 रुपये और ग्रेड ए धान के लिए 2389 रुपये प्रति क्विंटल समर्थन मूल्य तय है। क्रय केंद्रों से राइस मिलों को संबद्ध किया गया है। रीजनल फूड मार्केटिंग ऑफिसर सचिन चौरसिया ने बताया कि बरेली, पीलीभीत, शाहजहांपुर और बदायूं जिलों के लिए 7 लाख 19 हजार मीट्रिक टन धान खरीद का लक्ष्य निर्धारित है और अब तक 1,06,853 मीट्रिक टन धान की खरीद हो चुकी है। मंडल के

एडीएम फाइनंस ने क्रय केंद्र का किया निरीक्षण

बरेली, अमृत विचार : एडीएम फाइनंस संतोष कुमार सिंह ने शनिवार को बहेड़ी मंडी स्थित विपणन शाखा के धान क्रय केंद्र का निरीक्षण किया। यहां पर खाद्य विभाग के 8, पीसीएफ के 2, पीसीयू के 5 एवं यूपीएसएस के 2 क्रय केंद्र संचालित हैं। निरीक्षण के समय केंद्र प्रभारी मिले। क्षेत्रीय विपणन अधिकारी सुबोध यादव ने बताया कि अब तक मंडी में 3869.20 क्विंटल खरीद हुई है जो लक्ष्य का 21 प्रतिशत है। ई-पॉस मशीन में नेटवर्क की वजह से समस्या सामने आई है। मौके पर बरोनी फार्म के किसान सुखविंदर सिंह 200 क्विंटल धान लेकर बेचने पहुंचे हुए थे। केंद्र प्रभारी को निर्देश दिए कि समय से गुणवत्ता पूर्ण खरीद कराएं। किसानों की समस्याओं का निस्तारण भी करें। खरीदे धान का भुगतान कराएं।

17,077 किसानों के खातों में 24,536 लाख रुपये का भुगतान भेज दिया है।

क्रय केंद्र प्रभारियों को निर्देश दिए हैं कि किसानों से लगातार संपर्क बनाए रखें और धान खरीद की गति बढ़ाएं। वहीं सरकारी

आंकड़ों के मुताबिक प्रदेश में 2.86 लाख मीट्रिक टन धान की खरीद नोडल एजेंसियों ने की है। यह आंकड़ा पिछले वर्ष से 65,820 टन अधिक है। प्रदेश में 43,105 से अधिक किसानों से धान खरीदा है।



सिटी ब्रीफ

बरेली में पहली बार होगी सेवानिवृत्त दिव्यांग सैनिकों की स्पोर्ट्स मीट

बरेली, अमृत विचार : बरेली में पैरा स्पोर्ट्स एसोसिएशन ऑफ बरेली और आदर्श सैनिक फाउंडेशन की ओर से सेवानिवृत्त दिव्यांग सैनिकों की स्पोर्ट्स मीट कराने का निर्णय लिया गया है। मीट दिसंबर में स्पोर्ट्स स्टेडियम में होगी, जिसमें देश भर के करीब 400 सेवानिवृत्त दिव्यांग सैनिक हिस्सा लेंगे। बरेली में इसका पहली बार आयोजन होगा। ऑपरेशन पराक्रम के दौरान अपने दोनों पैर और एक हाथ खोने वाले लांस नायक दीपचंद आदर्श सैनिक फाउंडेशन का संचालन करते हैं। इसमें करीब 10 हजार दिव्यांग सैनिक जुड़े हैं। एसोसिएशन के अध्यक्ष डॉ. सौरभ कुमार अग्रवाल ने बताया कि मीट के दौरान एथलेटिक्स, फुटबॉल, टेबल टेनिस और चेस जैसे खेल होंगे। प्रतियोगिता के दौरान देश के प्रमुख दिव्यांग खिलाड़ियों में से शूटर अर्जुनी लेखरा, एथलेटि दीप्ती जीवनजी, जेवलिन प्लेयर नवदीप सिंह व सुमित अंतिम, तैराक सत्येंद्र सिंह लोहिया को बुलाने की तैयारी की जा रही है।

मतदाताओं को वितरित किए वोटर फार्म

बरेली, अमृत विचार : कांग्रेस महानगर कमिटी की ओर से शनिवार को एसआईआर अभियान के तहत कैंट और शहर विधानसभा में मतदाताओं को वोटर फार्म वितरित किए गए। वहीं, पदाधिकारियों ने बूथ पर जो बीएलए नियुक्त किए गए हैं, उस क्षेत्र का भी दौरा किया। महानगर अध्यक्ष दिनेश ददा के साथ प्रेम प्रकाश अग्रवाल, कृष्णकांत शर्मा एवं महानगर की दोनों विधानसभा क्षेत्र के बूथ कोऑर्डिनेटर डॉ. हरशिश गंगवार भी दौरे में शामिल रहे। उन्होंने बूथ लेवल के कार्यकर्ताओं को बूथ एजेंट बनाए जाने के फॉर्म भी वितरित किए और कहा कि वे एसआईआर अभियान पर अपना फोकस रखें। ताकि प्रत्येक मतदाता का वोट सुरक्षित रहे। वहीं लोगों को एसआईआर अभियान की जानकारी दी। इस दौरान रजनी सक्सेना एडवोकेट, सुनील शर्मा, तीरथ मधुकर, शिवम अवस्थी, रतन दीप सक्सेना, अतुल शर्मा, डॉ. सरताज हुसैन, रियासत हुसैन, समीर राजा मौजूद रहे।

हैंडबॉल प्रतियोगिता के ट्रायल 18 से

बरेली, अमृत विचार : खेल निदेशालय की ओर से प्रदेश स्तरीय समन्वय सब जूनियन बालक हैंडबॉल प्रतियोगिता का आयोजन 21 से 24 नवंबर तक अमेटी में किया जाएगा। इसमें सम्मिलित होने के लिए जिले की टीम के ट्रायल 18 और 19 नवंबर को स्पोर्ट्स स्टेडियम में आयोजित किए जाएंगे।

वालीबॉल: मणिपुर और पश्चिम बंगाल ने जीती चैंपियनशिप

बालक वर्ग में यूपी की टीम ने सीबीएसई को हराकर पाया तीसरा स्थान, नेशनल स्कूल गेम्स वालीबॉल अंडर-17 बालक व बालिका चैंपियनशिप का समापन

कार्यालय संवाददाता, बरेली

अमृत विचार : पीएम श्री राजकीय इंटर कॉलेज में 69 वीं नेशनल स्कूल गेम्स वालीबॉल अंडर-17 बालक और बालिका चैंपियनशिप का शनिवार को समापन हो गया। बालिका वर्ग में पश्चिम बंगाल ने राजस्थान को 3-0 से हराकर दूसरी बार खिताब पर कब्जा किया। बालक वर्ग में मणिपुर ने उत्तराखंड को 3-1 से हराकर चैंपियनशिप में अपना नाम की। बालक वर्ग में मेजबान यूपी की टीम ने सीबीएसई को 3-0 को हराकर तीसरा स्थान प्राप्त किया।

इससे पहले मुख्य अतिथि मंडल आयुक्त भूपेंद्र एस चौधरी ने खिलाड़ियों से परिचय प्राप्त किया। प्रतियोगिता में विजेता को माध्यमिक शिक्षा निदेशक डॉ. महेंद्र देव ने मंडल पहना व ट्रॉफी देकर सम्मानित किया। आयोजन सचिव मंडलीय संयुक्त शिक्षा निदेशक राकेश कुमार, मंडलीय उप शिक्षा निदेशक मुन्ने अली, जिला विद्यालय निरीक्षक डॉ. अजीत कुमार, वित्त एवं लेखाधिकारी नीरज उर्फ यादवेंद्र पाठक,



वालीबॉल प्रतियोगिता में बालक वर्ग की चैंपियन मणिपुर की टीम ट्राफी के साथ जश्न मनाती हुई।

● अमृत विचार

बालक और बालिका वर्ग प्रतियोगिता के परिणाम

बालक वर्ग फाइनल मैच में मणिपुर की टीम ने उत्तराखंड की टीम को 25-15 और 20-25 और 25-23 और 25-19 से हराकर विजेता बनी। इसी वर्ग में उत्तर प्रदेश ने तीसरा, सीबीएसई ने चौथा, पंजाब ने पांचवां, गुजरात ने छठवां, हरियाणा ने सातवां और राजस्थान ने आठवां स्थान प्राप्त किया। वहीं, बालिका वर्ग के फाइनल में पश्चिम बंगाल ने राजस्थान को एकतरफा मुकाबले में 25-15 और 25-19 और 25-7 से हराकर ट्राफी पर कब्जा बरकरार रखा। इसी वर्ग में केरल ने तीसरा, हिमाचल ने चौथा, विद्या भारती ने पांचवां, हरियाणा ने छठवां, असम ने सातवां, पुदुचेरी ने आठवां स्थान प्राप्त किया।

उत्तराखंड ने टीशर्ट निकालकर

मनाया जश्न : बालक वर्ग में उत्तराखंड की टीम ने सेमीफाइनल में

यूपी की टीम को रोमांचक मुकाबले में 3-2 के सेट से हराया और फाइनल में जगह बनाई। मुकाबला जीतने के



प्रतियोगिता में तीसरा स्थान मिलने पर खुशी जताते मेजबान यूपी टीम के खिलाड़ी।

इन्हें मिला बेस्ट खिलाड़ी का खिताब

प्रतियोगिता में बेस्ट खिलाड़ियों को सम्मानित किया गया। बालक वर्ग में बेस्ट लिबेरो गुजरात के राघव मिलक, मिडल ब्लॉकर उत्तर प्रदेश के मो. अनस, बेस्ट ऑपोजिट हिटर उत्तराखंड के हर्ष, बेस्ट हिटर मणिपुर के सौरा खाईबान, बेस्ट आउटसाइड स्पाइकर मणिपुर के वंश मयूम, मोस्ट वैल्यूएबल प्लेयर उत्तराखंड के रफीक रहे। जबकि बालिका वर्ग में बेस्ट लिबेरो आदित्या खेरा, मिडल ब्लॉकर पश्चिम बंगाल की सन्नया, बेस्ट ऑपोजिट हिटर राजस्थान की इसाना, बेस्ट हिटर पश्चिम बंगाल की पलामी, बेस्ट आउटसाइड स्पाइकर हिमाचल की शानू, मोस्ट वैल्यूएबल प्लेयर पश्चिम बंगाल की नीतू रही।

बाद उत्तराखंड टीम के खिलाड़ियों ने टीशर्ट निकालकर जश्न मनाया। इस दौरान दोनों टीमों के खिलाड़ियों के बीच गहमागहमी भी देखने को मिली। कोर्ट में उपस्थित रेफरी और सपोर्ट स्टाफ ने टीमों को अलग किया।

यूपी टीम के कप्तान अबुजर का पैर टूटा



उत्तराखंड से हो रहे सेमीफाइनल के दौरान पहले सेट में यूपी के कप्तान अबुजर स्मैस मारते समय फिसल गए। इस कारण उनके एक पैर में फ्रैक्चर आ गया। उन्हें मैच के दौरान ही उपचार के लिए अस्पताल ले जाया गया। एक्स रे कराने पर पता चला कि घुटने के पास से बाएं पैर में फ्रैक्चर है। साथी खिलाड़ियों ने बताया कि अबुजर के चोटिल होने से टीम का मनोबल कम हुआ। जिस कारण टीम को सेमीफाइनल में हार का सामना करना पड़ा।

गणना प्रपत्र शत प्रतिशत बांटें



कलेक्ट्रेट सभागार में निर्वाचन कार्यों के संबंध में बैठक करते डीएम।

बरेली, अमृत विचार : जिला निर्वाचन अधिकारी अविनाश सिंह ने शनिवार शाम कलेक्ट्रेट सभागार में विशेष प्रगाढ़ पुनरीक्षण (एसआईआर), बरेली-मुरादाबाद खंड शिक्षक निर्वाचन और विस्तरीय का पंचायत निर्वाचन से संबंधित कार्यों की समीक्षा की। उन्होंने निर्देश दिए कि बरेली-मुरादाबाद खंड शिक्षक निर्वाचन क्षेत्र की फीडिंग कराए। साथ ही पंचायत निर्वाचक नामावली से संबंधित जो डाटा एसडीएम/एईआरओ लॉगिन पर उपलब्ध है, उस पर नियमानुसार कार्रवाई करें।

विधानसभा निर्वाचक नामावलियों के विशेष प्रगाढ़ पुनरीक्षण के अनर्गत गणना प्रपत्र का वितरण शत प्रतिशत

कराए। इसके साथ रविवार से फार्मों की फीडिंग शुरू कराए। निर्देश दिए कि प्रत्येक बीएलओ प्रतिदिन कम से कम 100 भरे हुए फार्म लाएंगे और जिनकी प्रतिदिन ऑनलाइन फीडिंग भी की जानी है, जिन बीएलओ का कार्य धीमा है, उनसे पूछा जाए कि कहीं कोई समस्या तो नहीं है। डीएम ने कहा कि लगभग 15 दिन अवशेष हैं, इसलिए सुपरवाइजर, बीएलओ को सक्रिय करें और यदि कार्य में धीमी गति रहेगी तो ईआरओ/एईआरओ से पूछा जाएगा। बैठक में उप जिला निर्वाचन अधिकारी संतोष कुमार सिंह, एडीएम ई पूर्णिमा सिंह, एडीएम सिटी सौरभ दुबे, नगर मजिस्ट्रेट अलंकार अग्निहोत्री, एसडीएम सदर प्रमोद कुमार आदि अधिकारी उपस्थित रहे।

रूट कैनाल की प्रक्रिया डिजिटल युग में पूरी तरह से है अत्याधुनिक

कार्यालय संवाददाता, बरेली

अमृत विचार : इंडियन डेंटिस्ट एसोसिएशन (आईडीए) की ओर से शनिवार को रामपुर गार्डन स्थित एक डेंटल क्लिनिक पर गोष्ठी का आयोजन हुआ।

गाजियाबाद से आए मुख्य वक्ता डॉ. वैभव गर्ग ने बताया कि दांतों के रूट कैनाल तो काफी लोग कराते हैं।

पहले मरीज को डॉक्टर के पास तीन चार बार जाना पड़ता था, अब मात्र एक ही सिटिंग में खोखले और खराब दांत को ठीक करके कैप लगा दी जाती है। रूट कैनाल की यह प्रक्रिया आज के डिजिटल युग में पूरी तरह से अत्याधुनिक हो गई है। माइक्रोस्कोप के जरिये असाध्य दांतों पर काम होता है। कहा कि दांत लगने के बाद पहले कैप बनने में दो से तीन दिन लगते थे, जो अब मात्र 45 मिनट में तैयार हो जाती है। डॉ. दिनेश राय ने



रामपुर गार्डन में आईडीए की गोष्ठी में शामिल विशेषज्ञ।

● अमृत विचार

आईडीए की गोष्ठी में दांतों की आधुनिक उपचार पद्धतियों पर चर्चा

बताया कि जो दांत आरसीटी से नहीं बचाए जा सकते, उन्हें हम इम्प्लांट तकनीक से लगा सकते हैं। इस विधि में भी एक दिन में ही इम्प्लांट को जबड़े में लगाया जाता है। उसी दिन उस पर कैप लगा दी जाती है। डॉ. अनूप आर्य ने बताया कि मेडिकल से जुड़ी गोष्ठियों में कई समस्याओं पर चर्चा होती है, लेकिन दांतों में खराबी से शरीर में होने वाले दुष्प्रभाव पर

विजेता खिलाड़ियों को मेडल देकर सम्मानित किया

कार्यालय संवाददाता, बरेली

अमृत विचार : हार्टमन स्कूल में दो दिवसीय वार्षिक खेल महात्सव का शनिवार को समापन हो गया। विजेता खिलाड़ियों को मेडल देकर सम्मानित किया।

कार्यक्रम की शुरुआत प्रधानाचार्य फादर अनिल कुल्लू के आशीर्वाचन से हुई। जिन्होंने मुख्य अतिथि ले. कर्नल समीर सौरभ और आंचल सौरभ का स्वागत किया। रेल रिले, फ्लोवर रेस, प्लाइंग हार्स, जौली राइड, व्हील बैरो, आक्टोपस रेस आदि में कक्षा 6 से 12 तक के छात्र-छात्राओं ने उत्साह के साथ भाग लिया। छात्र-छात्राओं के देश के रंग, जुम्बा के संग नृत्य की प्रस्तुति ने सबका मन मोह लिया। मुख्य अतिथि ले. कर्नल समीर सौरभ ने कहा कि 25 साल पहले यहीं से अपनी स्कूली शिक्षा प्राप्त की और

हार्टमन स्कूल में वार्षिक खेल महात्सव का समापन

आज अपने जीवन में वह जो कुछ भी हैं, उसका श्रेय उन्होंने विद्यालय के प्रधानाचार्यों व शिक्षकों को दिया। छात्रों से कहा कि आप एक उच्च संस्था से शिक्षा प्राप्त कर रहे हैं और यहां से शिक्षा प्राप्त करके अच्छे विद्यार्थी एवं अच्छे नागरिक बनकर देश की सेवा कर सकते हैं। विशिष्ट अतिथि फादर विन्सेंट पास्कल ने छात्रों को अपनी प्रतिभा निखारने के लिए प्रेरित किया। सेंट मारिया स्कूल की प्रधानाचार्य सिस्टर जिनिया वर्निका डिसूजा, पार्थद रामपाल गंगवार आदि मौजूद रहे। प्रधानाचार्य फादर अनिल कुल्लू ने शैक्षिक प्रभारी डॉ. शालिनी जुनेजा समेत अन्य शिक्षक-शिक्षिकाओं और आयोजन समिति का आभार जताया।

आंगनबाड़ी सहायिका को निलंबित करने की मांग

कार्यालय संवाददाता, बरेली

अमृत विचार : मंडलायुक्त भूपेंद्र एस चौधरी ने शनिवार को तहसील सदर में आयोजित संपूर्ण समाधान दिवस में शिकायतें सुनीं। 50 से अधिक शिकायतें पहुंचीं। कई शिकायतों में जांच के निर्देश दिए गए।

सुभाष नगर क्षेत्र के शांति विहार निवासी मदन लाल ने एसडीएम सदर को दिए शिकायती पत्र में बताया कि 2023 में पत्नी उसे व बच्चों को छोड़कर कहीं चली गई। मामले में तीन लोगों के खिलाफ रिपोर्ट दर्ज कराई थी। पत्नी डेढ़ साल बाद लौटकर आई और आंगनबाड़ी सहायिका के पद पर दोबारा से ब्लॉक क्यारा में नौकरी पा ली। उसकी पत्नी जैसी महिला बच्चों को अच्छे संस्कार

● पति ने तहसील सदर में संपूर्ण समाधान दिवस में की शिकायत

नहीं दे सकती है। एसडीएम सदर ने सीडीपीओ क्यारा को जांच कर रिपोर्ट भेजने के निर्देश दिए हैं। वहीं, चौधरी मोहल्ला निवासी मो. शमीम ने शिकायती पत्र देकर कहा कि 15 फरवरी को वृद्धावस्था पेंशन बनवाने के लिए आवेदन किया। जांच के बाद आवेदन स्वीकृत हो गया। लेकिन खाते में आज तक एक भी किस्त नहीं आई है। राजेंद्र नगर निवासी विजय सिंह ने शिकायती की वह अगस्त से सलेक्शन प्लायट से शील चौहान तक बनी मॉडल सड़क की सर्विस रोड पर जलभराव की समस्या की शिकायत कर रहे हैं लेकिन अब तक समाधान नहीं हुआ है। निगम के अधिशासी

कार्यालय संवाददाता, बरेली

अमृत विचार : भाजपा अनुसूचित मोर्चा के महानगर अध्यक्ष योगेश बंदी के नेतृत्व में शनिवार शाम भगवान बिरसा मुंडा की 151वीं जयंती मनायी गई।

चित्र पर माल्यार्पण कर 151 दीपों को प्रज्वलित कर दीपोत्सव मनाया। जनप्रतिनिधियों ने कार्यकर्ताओं के साथ उनके जीवन संघर्ष से प्रेरणा लेते हुए दृढ़ संकल्पित होकर मां भारती की सेवा करने का संकल्प लिया।

चौपला चौराहे के पास बगिया मंदिर प्रांगण में हुए कार्यक्रम में भाजपा के महानगर अध्यक्ष अधीर सक्सेना ने कहा कि भगवान बिरसा मुंडा मां भारती के ऐसे सपूत थे, जिनकी प्रेरणा सदियों तक भारतवासियों का मार्गदर्शन करती रहेगी। वन एवं पर्यावरण मंत्री डॉ. अरुण कुमार ने कहा कि भगवान बिरसा मुंडा के

आंगनबाड़ी सहायिका की सेवाएं होंगी समाप्त

बरेली, अमृत विचार : क्यारा ब्लॉक में तैनात एक आंगनबाड़ी सहायिका की सेवाएं समाप्त करने की प्रक्रिया शुरू कर दी गई है। शनिवार को उसके पति ने तहसील सदर के संपूर्ण समाधान दिवस के अलावा डीपीओ मनोज कुमार से भी शिकायत की। आरोप है कि जब डीएम के यहां शिकायत की तो आंगनबाड़ी सहायिका डीपीओ कार्यालय में पहुंची और झूठा बयान दिया कि वह अपने बच्चों और पति के साथ सुभाषनगर में रह रही है। जबकि ऐसा नहीं है। डीपीओ ने बताया कि आंगनबाड़ी सहायिका का पति बच्चों के साथ कार्यालय में मिला और शपथपत्र दिया। चूंकि वह नियुचित स्थान को बिना कारण छोड़कर गई है। इसलिए उसकी सेवाएं समाप्त करने की प्रक्रिया शुरू कर दी गई है।

अभियंता ने 19 सितंबर को जारी पत्र में कहा कि यह कार्य मांग की श्रेणी में आता है। वह अधिशासी अभियंता के निस्तारण से संतुष्ट नहीं हैं। पैदल चलना मुश्किल है।

फीडबैक लेकर ही रिपोर्ट बनाएं अधिकारी: मंडलायुक्त भूपेन्द्र एस



चौपला चौराहे के पास बगिया मंदिर प्रांगण में आयोजित कार्यक्रम में भगवान बिरसा मुंडा की जयंती मनाने के दौरान वनमंत्री एवं भाजपा पदाधिकारी।

भाजपा अनुसूचित मोर्चा ने भगवान बिरसा मुंडा की 151वीं जयंती मनायी

जीवन संघर्ष से और राष्ट्र प्रेम से प्रत्येक देशवासी को प्रेरणा लेकर अपने दिखाए मार्ग पर चलना चाहिए। गुलशन आनंद ने कहा कि यदि हृदय में विशालता हो तो कम संसाधनों से भी अपने लक्ष्य की प्राप्ति के लिए भगवान बिरसा मुंडा की ही तरह

संघर्षरत रहते हुए अपने सिद्धांत और उसूलों के दम पर एक नया जन जागरण पैदा किया जा सकता है। कार्यक्रम में अजय चौहान, सतेंद्र पांडे, पुष्पेंद्र पटेल, नरेंद्र मौर्य, विकास पासवान, विककी गिहार, शिव कुमार पाठक, मुकेश पासवान, राजन दिवाकर, दलबीर सिंह, प्रमोद भारती, विशाल बिंदु, जेपीएस पाल, सत्येंद्र नारायण पांडे, सुरेंद्र वाल्मीकि आदि उपस्थित रहे।

आज से शुरू हो रहा नाइट ब्लड सर्वे

बरेली, अमृत विचार : राष्ट्रीय फाइलेरिया उन्मूलन अभियान के तहत फाइलेरिया रोगियों की पहचान के लिए जिले के तीन ब्लॉकों क्यारा, भमोरा और फरीदपुर में 16 से 26 नवंबर तक नाइट ब्लड सर्वे किया जाएगा। इसके तहत शनिवार को सामुदायिक स्वास्थ्य अधिकारी, प्रयोगशाला प्रविधियों और हेल्थ सुपरवाइजर का प्रशिक्षण कार्यक्रम मुख्य चिकित्सा अधिकारी डॉ विश्राम सिंह की अध्यक्षता में हुआ। नोडल डॉ. प्रशांत रंजन ने बताया कि क्यारा, भमोरा और फरीदपुर ब्लॉक में रात में 10 से 2 बजे तक 20 साल से इससे अधिक आयु के लोगों के रक्त के 300 नमूने लिए जाएंगे।

सिटी डायरी

वंदे मातरम् देशवासियों के हृदय में देश प्रेम की भावना का संचार कर रहा

बरेली, अमृत विचार : अखिल भारतीय साहित्य परिषद ब्रज प्रांत ने वंदे मातरम् गीत की 150 वीं वर्षगांठ के उपलक्ष्य में शनिवार को शील ग्रुप के सिटी ऑफिस में 'स्वतंत्रता आंदोलन में वंदे मातरम् की भूमिका' विषय पर



विचार गोष्ठी की। प्रांतीय अध्यक्ष डॉ. सुरेश बाबू मिश्रा ने कहा के वंदे मातरम् आज भी देशवासियों के हृदय में देश प्रेम की भावना का संचार करता है। डॉ. अनिल कुमार मिश्रा ने वंदे मातरम् गीत की पृष्ठभूमि और इतिहास पर प्रकाश डाला। प्रो. केए वाण्यय ने कहा कि हमें इस गीत को इस शताब्दी वर्ष में जन-जन तक पहुंचाने का प्रयास करना चाहिए। प्रांतीय अध्यक्ष ने प्रो. केए वाण्यय को प्रांतीय संरक्षक मनोनीत किया। इफकी आंवला के उप प्रबंधक अतुल मिश्रा को प्रांतीय संगठन मंत्री, उपाध्यक्ष निर्भय सक्सेना को प्रांतीय कार्यकारिणी का सदस्य बनाया। संचालन जनपदीय अध्यक्ष डॉ. बुजेश कुमार शर्मा ने किया। गंगाराम को कोषाध्यक्ष, प्रशाश को वरिष्ठ उपाध्यक्ष और प्रमोद मिश्रा और संजीव शखवार को जिला संयुक्त मंत्री मनोनीत किया गया। विमलेश चंद्र दीक्षित, उमेश चंद्र गुप्ता, प्रवीण कुमार शर्मा, डॉ. रवि प्रकाश शर्मा, सुरेन्द्र बीनू सिन्हा आदि मौजूद रहे।

लेखपालों ने चार घंटे कार्य बहिष्कार किया

बरेली, अमृत विचार : उत्तर प्रदेश लेखपाल संघ की जनपद बरेली शाखा के पदाधिकारियों ने तमाम लेखपालों के साथ तहसील सदर में बिहिन्न




समस्याओं को लेकर चार घंटे तक कार्य बहिष्कार कर धरना दिया। शनिवार को संपूर्ण समाधान दिवस में कार्य भी नहीं किया। दोपहर करीब डेढ़ बजे संपूर्ण समाधान दिवस में पहुंचे मंडलायुक्त भूपेंद्र एस चौधरी से सभी लेखपाल मिले और उन्हें अपनी समस्याओं से अवगत कराया। इस दौरान मंडलायुक्त ने कहा कि आप लोगों को कैसे मालूम कि मैं यहां आ रहा हू। लेखपालों ने शिकायतों के संबंध में मांग पत्र मंडलायुक्त को देने की बात कही, लेकिन उन्होंने डीएम को देने की बात कही। इस पर लेखपालों ने अपना ज्ञापन एसडीएम सदर प्रमोद कुमार को दिया। इसके बाद लेखपालों ने धरना समाप्त कर दिया।

कई राज्यों की संस्कृति वाले स्टॉल बने आकर्षण का केंद्र

बरेली, अमृत विचार : बाल दिवस के उपलक्ष्य में लायंस विद्या मंदिर स्कूल में कार्निवल फेट का आयोजन हुआ। जिसका शुभारंभ वनमंत्री डॉ. अरुण कुमार ने किया। बच्चों ने यूपी, पंजाब, बंगाल और राजस्थान सहित कई राज्यों की संस्कृति, प्रसिद्ध नगरों, पारंपरिक वस्तुओं और स्वदेशी खाद्य व्यंजनों के स्टॉल लगाए। वनमंत्री ने सभी स्टॉलों पर पहुंचकर बच्चों की हेनन की सराहना की। उनके हाथों से बने स्वादिष्ट व्यंजनों का स्वाद भी लिया। नृत्य प्रतियोगिता में बच्चों ने शानदार प्रस्तुतियां से सभी को मंत्रमुग्ध कर दिया। विद्यालय प्रबंधक सतीश अग्रवाल, प्रधानाचार्य वैशाली जौहरी, उमेश चंद्र शर्मा, साधना अग्रवाल, आकांक्षा अग्रवाल, आशीष कुमार जौहरी, अलका अग्रवाल मौजूद रहीं।





प्रैस कन्फरेंस

गोपीएस में 17 और 18 नवंबर को उत्सव मिसैलनिया 2025 का आयोजन उत्तर प्रदेश, हरियाणा, उत्तराखंड और स्कूलों के एक हजार से अधिक विद्यार्थी प्रधानाचार्य रितु अरोरा ने बताया कि नैशनल शैक्षिक एवं साहित्यिक प्रतिस्पर्धाएं का उद्देश्य विद्यार्थियों में भुजनात्मकता, आ-समाधान और विचारशीलता को न समारोह 17 नवंबर को होगा, जिसमें में सीडीओ देवयानी, डॉ. रविश अग्रवाल श्री शोभा बढ़ाएंगे। समापन समारोह 18 नवंबर, जिसमें मुख्य अतिथि के रूप में मेयर था रहेगे।